



## غیر ملکی براہ راست سرمایہ کاری تجاویز کو منظوری

Posted On: 27 DEC 2017 8:16PM by PIB Delhi

نئی دہلی، 27 دسمبر / تجارت و صنعت کی وزیر مملکت جناب سی آر چودھری نے آج راجیہ سبھا میں ایک تحریری جواب میں بتایا ہے کہ گذشتہ تین برسوں کے دوران اور رواں برس کے دوران غیر ملکی براہ راست سرمایہ کاری کی جس قدر تجاویز کو حکومت کی منظوری کے لیے زیر غور لایا گیا ہے ان کا گوشوار درج ذیل ہے:

برس	زیر غور لائی گئی غیر ملکی براہ راست سرمایہ کاری تجاویز کی تعداد
2014	372
2015	473
2016	217
30 نومبر 2017 تک (2017)	111

سابق غیر ملکی سرمایہ کاری فروغ بورڈ (ایف آئی پی بی) کو 24 مئی 2017 کو تحلیل کئے جانے کے بعد 71 ایسی تجاویز جو اس وقت حکومت کے زیر غور تھیں، انہیں متعلقہ شناخت شدہ انتظامی وزارتوں / محکموں کے ذمہ سونپ دیا گیا تھا تاکہ وہ ان کا نپٹارہ کرسکیں۔ کسی بھی غیر ملکی براہ راست سرمایہ کاری تجویز کو منظوری کے لیے فاسٹ ٹریک پر نہیں رکھا گیا ہے۔ 15 نومبر 2017 تک 54 ایف ڈی آئی تجاویز جن میں ایف آئی پی بی کے تحلیل کیے جانے کے بعد کی تجاویزیں شامل ہیں، متعلقہ انتظامی وزارتوں / محکموں کے تحت غور و فکر کے مختلف مراحل میں ہیں۔

24 اگست 2017 کو ایک مشترکہ جائزہ میٹنگ ایف ڈی آئی تجاویز پر نظر ثانی کی غرض سے منعقد ہوئی تھی اور متعلقہ انتظامی محکموں کو ہدایت دی گئی تھی کہ وہ پالیسی تجاویز کے مطابق تجاویز کی منظوری کی کارروائی تیز کریں۔

-----

U. No. 6538

(Release ID: 1514420) Visitor Counter : 17

